

[20th April 1960

SRI V. K. KOTHANDARAMAN : மேஜையின் மீது வைக்கப்பட்ட ஸ்டேட்மென்டில் நீண்டகால விவசாய விதைகள் கொடுக்கப்பட்டிருப்பதாக அதில் காணப்பட்டிருக்கிறது. ஆகையினால் குறுகிய காலத்தில் விவசாய உற்பத்தி செய்யக் கூடிய அளவில் விதைகளைக் கண்டுபிடிக்க சர்க்கார் ஏற்பாடு செய்யுமா என்பதை அறிய விரும்புகிறேன்.

THE HON. SRI M. BHAKTAVATSALAM : நீண்டகால பயிர்களைத்தான் ஆராய்ச்சி செய்யப்பட்டிருக்கிறது. நந்தன் காலத்தில் நாம் படித்தது போன்று, இரவில் நட்டு மறுநாள் காலையில் அறுவடை செய்து அறுக்கக் கூடிய அளவில் ஆராய்ச்சி இன்னும் செய்யவில்லை.

SRI A. GOVINDASAMY : திண்டிவனத்தில் இருக்கக்கூடிய மணிலா ஆராய்ச்சிப் பண்ணை டி.எம்.பி. ஆராய்ச்சியில் இருப்பதாக கூறப்பட்டிருக்கிறது. அதை விதைப் பண்ணையாகவும் ஆராய்ச்சிப் பண்ணையாகவும் சேர்த்து அமைக்க வேண்டுமென்று எஸ்டிமேட் கமிட்டி சிபார்சு செய்திருக்கிறது. அதை அமுலுக்குக் கொண்டுவர அரசாங்கம் முயற்சிக்குமா?

THE HON. SRI M. BHAKTAVATSALAM : அதைப் பற்றி தனி கேள்வி வேண்டும். சேர்த்து விதைப் பண்ணை வைக்கவேண்டிய நிலம் இருக்கிறதா என்று பரிசீலனை செய்ய வேண்டும். அதற்குத் தக்கபடி விடை அளிக்க எனக்கு கொஞ்சம் அவகாசம் வேண்டும்.

MR. SPEAKER : As we have already exceeded the time-limit, I shall hereafter allow two supplementaries to the hon. Members who put the main questions.

Electric fans for N.G.Os.

* 762 Q.—**SRI V. K. KOTHANDARAMAN :** கனம் பொது மராமத்து அமைச்சர் அவர்கள் தயவு செய்து கீழ்க்கண்ட கேள்விக்கு பதில் அளிப்பாரா—

செக்ரடேரியேட் காரியாலங்களில் வேலை செய்யும் என்.ஜி.ஓ.க்களுக்கும், ஜில்லா தாலுக்காக்களில் உள்ள என்.ஜி.ஓ.க்களுக்கும் மின்சார விசிறி போடுவதில் பாடுபாடு படுத்தும் காரணம் என்ன?

THE HON. SRI P. KAKKAN : The provision of electric fans for the Non-Gazetted Officers working in the various offices in districts and taluks is a matter of policy. Such provision will involve huge expenditure initially. Just as there is distinction in the matter of pay and allowances for the Secretariat staff and other Non-Gazetted Officers there is distinction in the matter of provision of fans and other amenities.

SRI V. K. KOTHANDARAMAN : இந்தக் கோடை காலத்தில் வெய்யில் ரொம்பக் கடுமையாக இருக்கிறது. மூன்று வருஷ காலம் மறை இல்லாத காரணத்தால் அப்படி இருக்கிறது. அவர்கள் செய்யக் கூடியது எல்லாம் மூளை உழைப்பு வேலையாக இருக்கிறது. அப்படி வேலை செய்யும்போது வெய்யில் அதிகமாக இருந்தால் வேலை செய்ய முடியாது என்பது அமைச்சர் அவர்களுக்கே நன்றாகத் தெரியும். ஆகையால் உடனடியாக எந்த விதமான பாடுபாடும் இல்லாமல் எல்லா என்.ஜி.ஓ.க்களுக்கும் மின்சார வசதி செய்து கொடுக்க ஏற்பாடு செய்யப்படுமா?

THE HON. SRI P. KAKKAN : கனம் அங்கத்தினர் பெரிய டாக்டராக இருப்பதாகத் தெரியவருகிறது. ஆகையால் எந்த மாதிரியான கஷ்டங்கள் இருந்தாலும் அதைப் பற்றி அங்குள்ள மேலதிகாரிகளுக்கு எடுத்துச் சொன்னால் அதைப் பார்த்து வேண்டிய அனுசூலம் செய்து கொடுக்கப்படும்.